

5-509

அம்பாங்கோட்டை

குறிப்பிட்ட பரீட்சை நிலையமொன்றுக்குப் போதியளவு எண்ணிக்கையான பரீட்சார்த்திகள் விண்ணப்பிக்காதவிடத்து, பரீட்சார்த்தியின் இரண்டாவது விருப்பில் தெரிவான பரீட்சை நிலையம் அல்லது பரீட்சார்த்திகள் விண்ணப்பித்த நகரத்திற்கு அண்மையிலுள்ள வேறு ஒரு நிலையம் அவர்களுக்கு வழங்கப்படும்.

2. இரண்டு வருட டிப்பிலோமா கற்கை நெறிக்குத் தெரிவு செய்தல்:

2.1 ஆண், பெண் இருபாலாரும் விவசாயம் சம்பந்தமான இந்த டிப்ளோமா கற்கை நெறியைப் பின்பற்றலாம். இவ்வெழுத்துப் பரீட்சையிலும் நேர்முகப் பரீட்சையிலும் தகுதி பெறும் விண்ணப்பதாரிகள் நான்கு விவசாயப் பாடசாலைகளுக்கும் (குண்டசாலை, அங்குணகொலபெலஸ்ஸ, பெல்வெஹெர, வவுனியா) தகைமையின் அடிப்படையிலும் மாவட்ட அடிப்படையிலும் அனுமதிக்கப்படுவர். ஒரு விண்ணப்பதாரி ஏதாவதொரு மொழியில் மாத்திரமே பயில விண்ணப்பிக்கலாம்.

2.2 இலங்கை விவசாயக் கல்லூரிகளில், கற்பிக்கப்படுகின்ற விவசாய டிப்புளோமா கற்கை நெறி மூன்றாம் நிலைக்கல்வி, தொழில்சார் கல்வி ஆணைக்குழுவின் கீழ் பதிவு செய்யப்பட்ட முற்றிலும் தொழில்சார் பயிற்சி நெறி ஆகும். பயிற்சியைப் பெற்ற பின்பு விவசாயத்தைச் சுயதொழிலாக மேற்கொள்ளவிரும்பும் அல்லது பொருத்தமான தொழிலைத் தேடிக்கொள்ள விரும்பும் ஆண்களுக்கும் பெண்களுக்கும் இப்பயிற்சிநெறி பொருத்தமானது. இப்பயிற்சிநெறியின்போது தங்குமிடவசதிகள் வழங்கப்படும். இப்பயிற்சிக் காலத்தின்போது மாணவர்கள், வேறு எந்த ஒரு நிறுவனத்திலும் முழுநேர, பகுதி நேர பயிற்சிகளையோ அல்லது தொழில் வாய்ப்பையோ பெறுவதற்கு அனுதிக்கப்படமாட்டார்கள். வேறு எந்த ஒரு நிறுவனத்திலும் எந்த ஒரு மாணவரும் அவ்விதமான பயிற்சியைப் பெறுவதாக அல்லது தொழில் வாய்ப்பைப் பெற்றிருப்பதாக நிரூபிக்கப் பட்டால், அம்மாணவர் விவசாயக் கல்லூரியிலிருந்து நீக்கப்படுவார்.

2.3 சிலவேளைகளில் சனி, ஞாயிறு கிழமைகளிலும் பயிற்சி நடைபெறுவதால், மாதத்தில் ஒரு வார இறுதியில் மாத்திரமே விடுதியை விட்டு வெளியே செல்ல அனுமதிக்கப்படும். வயல் நிலங்களிலும் மேட்டு நிலங்களிலும் பயிற்சியில் ஈடுபட விருப்பமுடையவராக இருக்க வேண்டும். இப்பயிற்சியின் பின்னர், உலர் வயலத்தின் கிராமப் பகுதிகளிலேயே அதிகமான வேலைவாய்ப்புகள் காணப்படுவதால், இப்பிரதேசத்தில் சேவையாற்ற விருப்பமுடையவராக இருத்தல் வேண்டும்.

3. அனுமதி பெறுவதற்கான தகைமைகள்:

3.1 (அ) சிங்களம்/தமிழ் மொழி, கணிதம், விஞ்ஞானம் ஆகிய மூன்று பாடங்களிலும், கட்டாயமாக திறமைச் சித்தி பெற்றிருப்பதோடு சமூகக் கல்வி, விவசாயம் ஆகிய பாடங்களுள் ஏதாவது ஒன்றிலும் திறமைச்சித்தியைப் (கிறடிட்) பெற்றிருத்தல் வேண்டும். (இதன்படி மொத்தமாக நான்கு (04) திறமைச்சித்திகள் இருக்க வேண்டும்.)

க.பொ.த. (சா.த) பரீட்சையில் இரண்டிற்கு மேற்படாத அமர்வுகளில் 06 பாடங்களில் சித்தியடைந்திருக்க வேண்டும். இவ்விரண்டு அமர்வுகளுள் ஒன்றில் ஆகக்குறைந்தது 03 திறமைச் சித்திகளுடன் 05 பாடங்களில் சித்தியடைந்திருக்க வேண்டும்.

அத்தடன்

(ஆ) க.பொ.த. (உயர்தர) பரீட்சையில் உயிரியல் பிரிவில் கற்று தாவரவியல், இரசாயனவியல், பௌதீகம், விலங்கியல், விவசாயம், உயிரியல் ஆகிய ஆறு பாடங்களில் ஏதாவது ஒன்றில் சித்தியடைந்திருக்க வேண்டும். (க.பொ.த. (உ.த.) கணிதப் பிரிவில் கற்ற மாணவர்கள், இரசாயனவியல், பௌதீகவியல் பாடங்களில் சித்தியடைந்திருத்தல், இக்கற்கை நெறிக்கு அனுமதி பெறுவதற்கான இப்பரீட்சைக்கான தகுதியாகக் கருதப்படமாட்டாது.)

(இ) ஆங்கில மொழியில் இப்பயிற்சி நெறியைப் பின்பற்ற விரும்பினால் க.பொ.த. (சா.த.) இல் ஆங்கில மொழியில் திறமைச் சித்தியைப் பெற்றிருத்தல் வேண்டும்.

3.2 **வயது:-** 2004.06.30 திகதியன்று விண்ணப்பதாரிகள் 17 வயதிற்குக் குறையாமலும் 25 வயதிற்கு மேற்படாமலும் இருக்க வேண்டும்.

3.3 மேலே 3.1, 3.2 இல் குறிப்பிடப்பட்டுள்ள அனுமதிக்கான தகைமைகளைக் கவனமாக வாசிக்கும்படி விண்ணப்பதாரிகள் கேட்கப்படுகின்றனர். தேவையான கல்வித் தகைமைகள் இல்லாத அல்லது குறிப்பிடப்பட்டுள்ள வயதெல்லைக்குள் இல்லாத அல்லது இரண்டு நிபந்தனைகளையும் பூர்த்திசெய்யாத விண்ணப்பதாரிகளின் விண்ணப்பங்கள் நிராகரிக்கப்படுவதோடு, பரீட்சைக் கட்டணம் திருப்பி வழங்கப்படமாட்டாது.

3.4 பரீட்சை முடிவுகளுக்காகக் காத்திருப்பவர்கள் இப்பரீட்சைக்கு விண்ணப்பிக்கத் தகுதியற்றவர்கள் ஆவர். தற்போது அரசு திணைக்களமொன்று அல்லது நிறுவனமொன்றுடன் இணைந்த விவசாயக் கல்லூரியொன்றில் இரு வருட விவசாயப் பயிற்சி நெறியொன்றை பயிலும் மாணவர்கள் இப்பயிற்சினெறியை பின்பற்ற தகுதியற்றவர்கள் ஆவர்.

3.5 இலங்கை விவசாயக் கல்லூரிகளில் சிங்களம், தமிழ், ஆங்கிலம் ஆகிய மொழிகளிலேயே கற்பிக்கப்படுவதனால், விண்ணப்பதாரிகள் இவற்றுள் ஏதாவது ஒரு மொழியில் இக்கற்கை நெறியைப் பின்பற்றுவதற்கும் பரீட்சைக்குத் தேர்ந்துவதற்கும் இயலுமானவர்களாக இருத்தல் வேண்டும். தெரிவுசெய்த மொழியில் தொடர்ச்சியாகப் பயில்வதோடு, இடைநடுவில் பயிலும் மொழியை மாற்ற முடியாது.

5.3 1ஆம், 2ஆம் வினாப்பத்திரங்களில் ஒவ்வொரு வினாத்தாளுக்கும் குறைந்தது 50 புள்ளிகள் பெற்றிருந்ததல் வேண்டும். இர வினாத்தாள்களின் கூட்டுத்தொகையில் கூடிய புள்ளிகளைப் பெறும் விண்ணப்பதாரி சபையொன்றினால் நேர்முகப் பரீட்சைக்கு உட்படுத்தப்படுவர். விண்ணப்பதாரிகள் முற்றிலும் திறமை அடிப்படையிலும் மாவட்ட அடிப்படையிலும் தெரிவு செய்யப்படுவார்கள். குறித்த வருடத்தில் ஒவ்வொரு விவசாயக் கல்லூரிக்கும் அனுமதிக்கப்படும் மாணவ, மாணவியர் தொகை, அக்கல்லூரிகளில் விடுதி வசதிக்கேற்பவும் பயிற்சி வசதிகளுக்கேற்பவும் தீர்மானிக்கப்படும். ஏதாவதொரு மாவட்டமொன்றில் போதியளவு மாணவர் தொகை காணப்படாதவிடத்து குறித்த கல்லூரிகளின் அனுமதியை பூரணப்படுத்துவதற்காக சம எண்ணிக்கையான விண்ணப்பதாரிகள் ஏனைய மாவட்டங்களிலிருந்து தெரிவு செய்யப்பட்டு வெற்றிடங்கள் நிரப்பப்படும். நேர்முகப்பரீட்சையின்போது விண்ணப்பதாரிகள் தங்களது சான்றிதழ்களின் மூலப்பிரதிகளைச் சமர்ப்பிக்க வேண்டும். நேர்முகப் பரீட்சையில் புள்ளிகள் வழங்கப்படமாட்டாது.

5.4 சிங்களம் அல்லது தமிழ் அல்லது ஆங்கில மொழியில் கற்கை நெறியைப் பயில விரும்பும் விண்ணப்பதாரிகள், கட்டாயமாக, தாம் கற்கை நெறியை தொடருவதற்குத் தெரிவு செய்த மொழி மூலமே முதலாம். இரண்டாம் வினாப்பத்திரங்களுக்கும் தோற்றுதல் வேண்டும்.

5.5 3.1, 3.2 ஆகிய பந்திகளில் குறிப்பிட்டுள்ள தகைமைகளையுடைய சகல விண்ணப்பதாரிகளுக்கும் பரீட்சைத் திணைக்களத்தால் பிரவேசப் பத்திரங்கள் அனுப்பி வைக்கப்படும். பரீட்சைக்குத் தோற்றும் விண்ணப்பதாரிகள் தமது அனுமதி அட்டைகளை பரீட்சை நிலைய பொறுப்பதிகாரிக்கு சமர்ப்பித்தல் வேண்டும். பரீட்சை நடைபெறும் திகதிக்கு இரு வாரங்களுக்கு முன்னதாக பரீட்சைத் திணைக்களத்தால் தேசியப் பத்திரிகைகளில் பரீட்சை நடைபெறும் திகதி விளம்பரப்படுத்தப்படும். அச்சமயத்தில் அனுமதி அட்டைகள் கிடைக்கப்பெறாத விண்ணப்பதாரியொருவர் இருப்பின் அப்பத்திரத்தை அறிவித்தலில் குறிப்பிடப் பட்டுள்ளவாறு பரீட்சைத் திணைக்களத்துடன் தொடர்பு கொண்டு அனுமதி அட்டைகளைப் பெற்றுக்கொள்ள முயற்சித்தல் வேண்டும்.

5.6 பரீட்சையின்போது மேற்பார்வையாளர் திருப்தியுறும் வகையில் பரீட்சார்த்திகள் தமது ஆளடையாளத்தை நிரூபித்தல் வேண்டும். இதன் பொருட்டுப் பின்வருவனவற்றில் ஏதேனும் ஒரு ஆவணம் ஏற்றுக்கொள்ளப்படும் :-

(அ) ஆட்களைப் பதிவுசெய்யும் ஆணையாளரினால் வழங்கப்படும் ஆளடையாள அட்டை ;

(ஆ) செல்லுபடியான ஒரு கடவுச்சீட்டு (பாஸ்போட்) ; இது பரீட்சைத் திகதிக்கு முன்னுள்ள மூன்று வருட காலத்தினுள் வழங்கப்பட்டிருத்தல் வேண்டும்;

(இ) தபால் மா அதிபரினால் வழங்கப்பட்ட செல்லுபடியான ஆளடையாள அட்டை.

5.7 பரீட்சைகள் திணைக்களத்தால் நடாத்தப்படும் பொதுப் பரீட்சைகளின் விதிகளையும் ஒழுங்கு முறைகளையும் பரீட்சார்த்திகள் பின்பற்ற வேண்டும். பரீட்சார்த்தியொருவர் எழுத்துப் பரீட்சைக்கு/ நேர்முகப் பரீட்சைக்குத் தோற்றுவதற்கு அனுமதிக்கப்பட்டிருப்பினும் அத்தகைய அனுமதி காரணமாக அவர் தகைமையுடையவர் என்று கருத்திற்கொள்ள முடியாது. ஒரு பரீட்சார்த்தி பரீட்சைக்கு முன்னரோ அல்லது பின்னரோ அல்லது பரீட்சையின் எந்நிலையிலுமோ இப்பிரமாணத்தின்படி இப்பரீட்சைக்குத் தகைமையற்றவர் எனக் கண்டால் அவர் தகைமையற்றவர் ஆவார்.

5.8 எழுத்துப் பரீட்சைக்கும் நேர்முகப் பரீட்சைக்கும் தோற்றுவதற்கு அரசினால் எந்தவிதப் படிசனும் செலவுகளும் வழங்கப்பட மாட்டாது.

6. "குசுமா லக்ஸ்மி கருணாதிலக்க" ஞாபகார்த்தப் புலமைப் பரிசில்.- இலங்கை பரீட்சைத் திணைக்களத்தால் நடாத்தப்படும் போட்டிப் பரீட்சையில் அதிகூடிய புள்ளியைப் பெறும் பெண் விண்ணப்பதாரி ஒருவருக்கு மேற்படி புலமைப் பரிசில் அதன் விதிகளுக்கு அமைய 2 வருட காலத்திற்கு வழங்கப்படும். புலமைப் பரிசில் பெற்றவருக்கு குண்டசாலை விவசாயக் கல்லூரியில் பயில சந்தர்ப்பம் வழங்கப்படும். இப்புலமைப் பரிசின் வருடாந்தப் பெறுமதி ரூபா 10,000 ஆகும்.

(கலாநிதி) எஸ். எஸ். வீரசேன,  
விவசாயப் பணிப்பாளர் நாயகம்

விவசாயத் திணைக்களம்,  
பேராதனை.

மாதிரி விண்ணப்பப்படிவம்

விவசாயத் திணைக்களம்

விவசாயக் கல்லூரிகளுக்கு அனுமதி பெறுவதற்கான விண்ணப்பம் - 2005/2007  
(கோவை செய்வதற்காக ஓர் அங்குல ஓரம் விடவும். இங்கே ஒன்றும் எழுதக்கூடாது.)

சுட்டிலக்கம்:  
(அலுவலக உபயோகத்திற்கு மாதிரி)

1. பரீட்சைக்குத் தோற்றும் நிலையம் :-

1 ஆம் தெரிவு :-----.	
2 ஆம் தெரிவு :-----.	
பரீட்சை நிலைய இல. :-----.	